

IL-PAGNA TAL-LEĠJUN TA' MARIJA

Meta Wenzu tela' s-sema

Kenneth Abela
President Legjun ta' Marija (Regia ta' Malta)

Wenzu l-hajjat, armel, halla din id-dinja f'it wara l-ghalaq it-88 sena u wasal quddiem San Pietru.

"Jimporta thallini nghaddi?" qallu l-Malti. "Jien kont bniedem tajjeb u dejjem għext hajja sew".

Il-Gwardjan xengel rasu 'l hemm u 'l hawn. Hawn Wenzu beda jinkwieta.

"Jaqaw?" qallu Wenzu, xi f'it hosbien.

Veru li kien jemmen li kien għex hajtu bhala Nisrani tajjeb, imma kien veru wkoll li, kultant kienet taqbiżlu meta l-mara, Marija, (kien ser jghid 'Alla jtiha l-Ġenna' iżda żamm il-hsieb), kienet tqabbizhielu bit-tgergir u bl-ilmenti tagħha.

San Pietru tah harsa penetranti.

"Hawnhekk mhux kemm taqbad u tidhol, siehbi. Mill-COVID 'l hawn dahhalna proċeduri godda. Biex naraw jekk intix ta' livell li tidhol il-ġenna rridu issa nagħmlulek eżami".

"Hażin," wiegħbu Wenzu. "Jien skola f'it li xejn naf minhabba li ma tantx kelli opportunità minhabba l-Gwerra".

"U le", qallu San Pietru. "Mhux dak it-tip ta' eżami. Biex naraw tghaddix ahna naraw fuq is-super computer tagħna t-tajjeb li għamilt tul hajtek.

Trid iġġib tal-anqas 1,000 punt biex tidhol."

Hawn Wenzu ha naqra r-ruh, allavolja li ra li 1,000 punt kienu hafna. Wara kolloxx, veru ma għexx hajja perfetta imma, fir-rah, kulhadd kien jafu bhala raġel tal-knisja.

Fil-frattemp minhabba incident stradali serju fil-Guatemala, beda jingema' kju mhux hażin wara Wenzu. San Pietru hares lejn l-arloġġ solari tiegħu u minnufih beda jispejga l-kwestjonarju.



"Ara, kull att tajjeb li għamilt f'hajtek, ikollu numru ta' marki skont l-att xi jkun. Mela ha nibdew, u naraw x'qed jghidilna l-kompjuter.

"Mela, mort wara l-purċissjoni tad-Duluri, 50 darba, iżda f'5 biss mxejt bid-devozzjoni. Mela 5 punti. Għal 20 darba erfajt il-Monument fil-Purċissjoni tal-Ġingħa l-Kbira tan-Naxxar. Dawn iġibu 20 punt. Quddies kuljum, 31,328, u kwazi dejjem tqarbint qed nara. Dawn iġibu 90 punt. U jekk inżidu 19,643 Rużarju dawn itellghu t-total għal 200 punt."

Il-kbir għadu ġej

Hawn Wenzu beda jinkwieta bis-serjetà. Kien haseb li kważi kważi bil-quddies, tqarbin u rużarju kien

suffiċjenti biex jibqa' diehel dritt il-Ġenna. Kif jista' jkun li, issa, għadu 800 punt il-bogħod? U beda jhares baxx baxx bil-biża' 'l isfel. Possibbli ser ikollu jqatta' l-eternità fis-shana kiefra ma' Luċifru, flok fil-kumdità tal-Ġenna, jittellem fit-tul u jiehu kafè mal-qaddisin li tant kien iħobb?

San Pietru dar lejha hekk kif induna x'kien għaddej minn mohh Wenzu. "Tibdiex

tinkwieta sakemm inlestu l-kwestjonarju kollu", qallu.

"Mela fadal aktar?", wiegħbu Wenzu. "Ma nafx li għamilt xi haġa oħra tajba f'hajti."

San Pietru tbissimlu. "Mela, kif jghidu f'Malta, il-kbir għadu ġej.

"Bhala membru tal-Leġjun ta' Marija, int dejjem imxejt fuq dak li kien jghidilna l-Imghallem tagħna meta kien fid-dinja: li dak li tagħmel mal-anqas wiehed tkun qisek għamiltu Miegħu. Hares lejn idejk. Dawn mhux biss huma ndaf iżda mimlija wkoll!

"Jekk issa naraw iż-żjarat li int kont għamilt lill-morda fid-djar tagħhom fid-Djar tal-Anzjani u fl-iSptarijiet, u l-appostolat kollu li għamilt bi kliem ta' wens, kuraġġ, tama u farag ma tant persuni li, wara, treggħu lura fit-triq it-tajba.

"U, jekk inżidu kemm tajt ghajnuna u hin ma' tant foqra u refuġjati li kienu fil-bżonn, għandi pjaċir ninfurmak li l-1,000 punt qbiżthom".

Wenzu hawn ha r-ruh u ferah bil-kbir, speċjalment kif San Pietru fetaħlu beraħ il-Bieb biex jghaddi. Iżda, hekk kif Wenzu beda miexi biex jidhol għewwa, ġieħ hsieb li inkwetah mhux f'it. Naqqas xi f'it il-pass imghaġġel li kien qabad. "Tghid, possibbli, li Marija, martu, li kienet telqet qablu, kienet wkoll għaddiet mill-eżami u ser isibha hemm ġew tistennih? U għamel biċċa xogħol tajba li għadda mill-eżami jekk issa ser tagħmillu l-hajja ta' dejjem infern xorta wahda?"



Sehem fin-Natura Divina

Frank Mifsud

Xi privileġġ! Jiena nista' jkolli sehem fin-natura divina ta' Kristu!

Fil-bidu tal-liturġija tal-Ewkaristija, waqt li jixhet l-inbid u f'it ilma fil-kalċi, is-sacerdot, minn taht l-ilsien, jghid: "Bil-misteru ta' dan l-ilma u nbid, ikollna sehem fin-natura divina ta' Kristu, kif hu jissieheb magħna fin-natura tagħna l-bnedmin."

Fil-Katekiżmu tal-Knisja Kattolika, fl-Artiklu 460 ⁽¹⁾, għandna li: L-Verb sar bniedem biex inkunu nistghu "nissieħbu fin-natura ta' Alla" (2 Pietru 1, 4). Wahda mir-raġunijiet għaliex Alla ha l-Inkarnazzjoni kienet proprju biex il-bniedem ikollu sehem mid-divinità Tiegħu. Bhalma

bl-Inkarnazzjoni Alla jissieheb magħna fin-natura tagħna, hekk ahna nistghu nissieħbu fin-natura ta' Alla. Dan hu dak li jissejjah Theosis.

Fl-istess silta S. Pietru (2 Pietru 1, 4) jagħmlilna l-proviso li, biex nidhlu f'dan l-istat, jehtigilna nehilsu mit-tahsir: "... huwa tana l-egħzeż u l-akbar ġid li kien wegħedna, biex bih – wara li tkunu hlistu mit-tahsir li hawn fid-dinja, htija tal-ġibdiet hżiena – tissieħbu fin-natura ta' Alla."

Helsien mit-tahsir permezz tal-virtù

Mal-grazzja ta' Alla li jagħtina

sehem mid-divinità Tiegħu, hija mehtieġa l-partecipazzjoni tal-persuna, u dan permezz ta' "helsien mit-tahsir", ta' ghajxien ta' hajja ta' virtù, u ta' imitazzjoni ta' Kristu. Il-Magħmudija hija mezz ewlieni, għax tifthilna t-triq għall-Ispirtu s-Santu, u li biha nsiru dar għat-Trinità. L-Ewkaristija hija indispensabbli, għaliex biha nircievu l-Ġisem ta' Kristu go fina. Bih go fina u ahna fih, ahna qegħdin nitwahħdu ma' Alla, qegħdin niehdu sehem min-natura divina! L-aqwa sehem fin-natura divina, il-bniedem jieħdu meta jghaddi għall-eternità fil-Ġenna – "Madankollu nafu li meta jidher hu, ahna nkunu bħalu, għax narawh kif

inhu." (1 Ġw 3, 2).

Is-sehem fid-divinizzazzjoni jiġi minn proċess, minn mixja spiritwali li, tulha, il-bniedem itejjeb hajtu, iħobb aktar lil Alla, jitqaddes, iżid fl-għaqda ma' Alla. Id-divinizzazzjoni sseħħ permezz tal-grazzja, tal-Ispirtu s-Santu preżenti fil-bniedem, fejn il-bniedem jingħata r-rigal li jipparteċipa fil-hajja divina filwaqt li jiġi trasformat aktar fi xbiha ta' Alla.

Referenza

1. Fil-KKK insibu Kapitli oħra li jirreferu għas-sehem tal-bniedem fin-natura divina ta' Kristu, fosthom: 526; 1265; 1692; 1988; 1721; 1996.